



KERALA GAZETTE കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. I വാല്യം 1	THIRUVANANTHAPURAM, TUESDAY തിരുവനന്തപുരം, ചൊവ്വ	23rd October 2012 2012 ഒക്ടോബർ 23 1st Karthika 1934 1934 കാർത്തികം 1	No. നമ്പർ	20
--------------------	---	---	--------------	----

PART IV

Private Advertisements and Miscellaneous Notifications

TRAVANCORE-COCHIN MEDICAL COUNCILS

RED CROSS ROAD, THIRUVANANTHAPURAM-35

വിജ്ഞാപനം

നമ്പർ സി (എച്ച്.7619/2007/എം.സി./നാച്ചറോപ്പതി.

2012 സെപ്റ്റംബർ 26.

അടിസ്ഥാന യോഗ്യത ഇല്ലാതെ സ്വയം പഠിച്ച് 17-8-2011-ൽ 10 വർഷം പ്രകൃതി ചികിത്സ തുടർച്ചയായി നടത്തുന്നവരും ഇപ്പോൾ തുടർന്നു നടത്തിക്കൊണ്ടിരിക്കുന്നവരുമായവർക്ക് ഒറ്റത്തവണ 'ബി' ക്ലാസ് രജിസ്ട്രേഷൻ നൽകുന്നതിലേക്കുള്ള മാനദണ്ഡങ്ങൾ നിശ്ചയിച്ച് അപേക്ഷ വിളിച്ചുകൊണ്ടുള്ള വിജ്ഞാപനം ഇതിനാൽ പുറപ്പെടുവിക്കുന്നു;

1. താഴെ പറയുന്ന യോഗ്യതകൾ ഉള്ളവർക്ക് അപേക്ഷിക്കാവുന്നതാണ് :

- കേരള സംസ്ഥാനത്ത് സ്ഥിരതാമസവും, 17-8-2011-ൽ 35 വയസ് പൂർത്തിയാക്കിയിട്ടുള്ള ആളായിരിക്കണം.
- വിദ്യാഭ്യാസ യോഗ്യത : എസ്. എസ്. എൽ.സി. പാസ്സായിരിക്കണം.

2. തൊഴിൽ പരിചയം :

അപേക്ഷകൻ 12-8-2011-ൽ 10 വർഷത്തിൽ കുറയാതെ പ്രകൃതി ചികിത്സ നടത്തിവരുന്നതും സ്വന്തമായി I.P./O. P. രജിസ്ട്രേഷൻ സൂക്ഷിച്ച് ക്ലിനിക് നടത്തുന്ന യാളും പ്രകൃതി ചികിത്സ അല്ലാതെ മറ്റു തൊഴിലുകളിലോ ബിസിനസ്സിലോ ഏർപ്പെടാത്ത ആളും ആയിരിക്കണം.

3. അപേക്ഷകൻ, അപേക്ഷയോടൊപ്പം ക്രിമിനൽ കേസ്സിൽ ശിക്ഷിക്കപ്പെട്ടിട്ടില്ല/പ്രതിയായിട്ടില്ല എന്ന് തെളിയിക്കുന്നതിന് അതാത് അധികാര പരിധിയിലുള്ള സബ് ഇൻസ്പെക്ടറുടെ റാങ്കിൽ കുറയാതെ ഉള്ള ഒരു പോലീസ് ഉദ്യോഗസ്ഥൻ നൽകുന്ന സാക്ഷ്യപത്രം നൽകേണ്ടതാണ്.

4. തെരഞ്ഞെടുക്കുന്ന രീതി :

കൗൺസിൽ നടത്തുന്ന എഴുത്തു പരീക്ഷയിൽ കുറഞ്ഞത് 50 % മാർക്ക് നേടിയവരെ പ്രായോഗിക പരീക്ഷയ്ക്കും, കൂടിക്കാഴ്ചയ്ക്കും വിധേയമാക്കി അതിൽ 50 % മാർക്കും നേടിയവർക്ക് 'ബി' ക്ലാസ് രജിസ്ട്രേഷൻ നൽകുന്നതാണ്. പ്രായോഗിക പരീക്ഷ ഗവൺമെന്റിന്റെ കീഴിലുള്ള നാച്ചറോപ്പതി ഹോസ്പിറ്റലിൽ വച്ച് നടത്തുന്നതും ആണ്.

5. അപേക്ഷാ ഫോറം :

അപേക്ഷാ ഫോറം ട്രാവൻകൂർ-കൊച്ചിൻ മെഡിക്കൽ കൗൺസിൽ ഓഫീസിൽ നിന്നോ, www.medicalcouncil.kerala.gov.in എന്ന വെബ്സൈറ്റിൽ നിന്ന് ഡൗൺലോഡ് ചെയ്തോ ലഭ്യമാണ്. അപേക്ഷകൾ പൂരിപ്പിച്ച് ബന്ധപ്പെട്ട ഡിസ്ട്രിക്റ്റ് ആയുർവേദ മെഡിക്കൽ ഓഫീസർമാർ നൽകുന്ന പ്രവൃത്തിപരിചയ സർട്ടിഫിക്കറ്റ് ഉൾപ്പെടെ യോഗ്യതകൾ തെളിയിക്കുന്നതിനുള്ള രേഖകൾ സഹിതം നോട്ടീഫിക്കേഷന്റെ തീയതി മുതൽ 45 ദിവസത്തിനകം കൗൺസിലിൽ ലഭിച്ചിരിക്കേണ്ടതാണ്.

മേൽപ്പറഞ്ഞ തീയതിക്ക് ശേഷം ലഭിക്കുന്ന അപേക്ഷകൾ യാതൊരു കാരണവശാലും സ്വീകരിക്കുന്നതല്ല. അപേക്ഷകൾ രജിസ്ട്രാർ, തിരുവിതാംകൂർ-കൊച്ചിൻ മെഡിക്കൽ കൗൺസിൽ, റെഡ് ക്രോസ് റോഡ്, തിരുവനന്തപുരം-35 എന്ന അഡ്രസ്സിൽ അയയ്ക്കേണ്ടതാണ്.

6. ഫീസ് :

അപേക്ഷയോടൊപ്പം എസ്. ബി.റ്റി.യുടെ ഏതെങ്കിലും ശാഖയിൽ നിന്നും ട്രാവൻകൂർ-കൊച്ചിൻ മെഡിക്കൽ കൗൺസിൽ രജിസ്ട്രാറുടെ പേരിൽ തിരുവനന്തപുരത്തു മാറാവുന്ന വിധത്തിൽ എടുത്തിട്ടുള്ള 2,000-ത്തിന്റെ ഡി. ഡി.യും ഹാജരാക്കേണ്ടതാണ്.

ട്രാവൻകൂർ കൊച്ചിൻ മെഡിക്കൽ (ഒപ്പ്)
കൗൺസിൽ രജിസ്ട്രാറുടെ രജിസ്ട്രാർ ആന്റ് കൺവീനർ,
കാര്യാലയം, റെഡ്ക്രോസ് റോഡ്, ട്രാവൻകൂർ-കൊച്ചിൻ
തിരുവനന്തപുരം. മെഡിക്കൽ കൗൺസിൽ.
